



# ALL INDIA RADIO THIRUVANANTHAPURAM

## ആകാശവാണി, തിരുവനന്തപുരം പ്രാദേശിക വാർത്തകൾ

TIME: 12.30 PM

പ്രധാനവാർത്തകൾ

DATE: 21-05-2026

1. പതിനാറാം കേരള നിയമസഭയിലെ നിയുക്ത എംഎൽഎമാർ സത്യപ്രതിജ്ഞ ചെയ്ത് ചുമതലയേറ്റു ; ദൈവനാമത്തിൽ സത്യപ്രതിജ്ഞ ചെയ്ത് മുഖ്യമന്ത്രി വി ഡി സതീശൻ ; സഗൗരവം പ്രതിജ്ഞയെടുത്ത് മുൻമുഖ്യമന്ത്രി പിണറായി വിജയൻ.
2. ആഭ്യന്തര മന്ത്രി രമേശ് ചെന്നിത്തല ഇംഗ്ലീഷിലും മഞ്ചേശ്വരം എം എൽ എ -എ കെ എം അഷ്റഫ് കന്നടയിലും ദേവികുളം -എം എൽ എ - എഫ്.രാജ തമിഴിലും സത്യപ്രതിജ്ഞ ചെയ്തു.
3. സ്പീക്കർ തിരഞ്ഞെടുപ്പ് നാളെ ; യു ഡി എഫിനായി തിരുവഞ്ചൂർ രാധാകൃഷ്ണൻ മത്സരിക്കും ; എൻ ഡി എ യ്ക്കായി ബി ബി ഗോപകുമാരനെന് സൂചന ; എൽ ഡി എഫ് തിരുമാനം ഇന്നുണ്ടായേക്കും.
4. അഞ്ച് രാജ്യങ്ങളിലേക്കുള്ള സന്ദർശനം പൂർത്തിയാക്കി പ്രധാനമന്ത്രി നരേന്ദ്ര മോദി മടങ്ങിയെത്തി ; സൈപ്രസ് പ്രസിഡന്റുമായി നാളെ ഡൽഹിയിൽ കൂടിക്കാഴ്ച.
5. സംസ്ഥാനത്ത് മഴ തുടരുമെന്ന് കാലാവസ്ഥ വകുപ്പ് ; തിരുവനന്തപുരം മുതൽ ഇടുക്കി വരെയുള്ള ജില്ലകളിൽ മഞ്ഞ ജാഗ്രത ; കേരള - ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക് .

---

6. ഐ.പി.എൽ ക്രിക്കറ്റിൽ, ഇന്ന് ഗുജറാത്ത് ടൈറ്റൻസ്-  
ചെന്നൈ സൂപ്പർ കിംഗ്സിനെ നേരിടും.



എംഎൽഎമാർ സത്യപ്രതിജ്ഞ (ഇൻട്രോ)

പതിനാറാം നിയമസഭയിലെ നിയുക്ത എംഎൽഎമാർ സത്യപ്രതിജ്ഞ ചെയ്ത് ചുമതലയേറ്റു. രാവിലെ ഒൻപതുമണിയോടെയാണ് ചടങ്ങുകൾ ആരംഭിച്ചത്. പ്രോടോ സ്പീക്കറായി തിരഞ്ഞെടുക്കപ്പെട്ട ജി.സുധാകരനാണ് സഭാനടപടികൾ നിയന്ത്രിക്കുന്നത്. നാളെയാണ് സ്പീക്കർ തിരഞ്ഞെടുപ്പ്. യു ഡി എഫിനായി തിരുവഞ്ചൂർ രാധാകൃഷ്ണൻ മത്സരിക്കും. എൻ ഡി എ യ്ക്കായി ബി ബി ഗോപകുമാർ മത്സരിക്കുമെന്നാണ് സൂചന. എൽ ഡി എഫ് സ്ഥാനാർത്ഥിയെ പ്രഖ്യാപിച്ചിട്ടില്ല. എൽ ഡി എഫ് തീരുമാനം ഇന്നുണ്ടായേക്കും.

കൂടുതൽ വിവരങ്ങളുമായി തിരുവനന്തപുരത്തു നിന്ന് ആകാശവാണി ലേഖകൻ സ്ത്രീതി എം പള്ളുരുത്തി .....

(വോയ്സ്)



എംഎൽഎമാർ ( ഇൻട്രോ )

എറണാകുളം പഠവൂർ നിയമസഭാ മണ്ഡലത്തിൽ നിന്നും വിജയിച്ച് മുഖ്യമന്ത്രിയായ വി ഡി സതീശൻ ദൈവനാമത്തിൽ സത്യപ്രതിജ്ഞ ചെയ്തു.

( വോയിസ്....)

കണ്ണൂർ ധർമ്മടത്ത് നിന്നും വിജയിച്ച മുൻ മുഖ്യമന്ത്രി പിണറായി വിജയൻ പ്രൊ ടെം സ്പീക്കർക്ക് മുന്നിൽ സഗൗരവം സത്യപ്രതിജ്ഞ

---

ചെയ്യും.

(വോയിസ്...)

തിരുവനന്തപുരം നേമം സീറ്റ് തിരിച്ചു പിടിച്ച ബിജെപി സംസ്ഥാന അധ്യക്ഷൻ രാജീവ് ചന്ദ്രശേഖർ ദൈവനാമത്തിൽ എം.എൽ.എ ആയി സത്യപ്രതിജ്ഞ ചെയ്യും.

( വോയിസ്.....)



### സത്യപ്രതിജ്ഞ വിശേഷങ്ങൾ

യു ഡി എഫ് എം എൽ എ -മാർ മിക്കവരും ദൈവനാമത്തിൽ സത്യപ്രതിജ്ഞ ചെയ്യുപ്പോൾ എൽ ഡി എഫ് എം എൽ എ മാർ കൂടുതൽ പേരും സഗൗരവമാണ് പ്രതിജ്ഞയെടുത്തത്. എൻ ഡി എ - എം എൽ എ മാർ ദൈവനാമത്തിൽ സത്യപ്രതിജ്ഞ ചെയ്തു. ഉമ്മൻ ചാണ്ടിയുടെ ചിത്രമുള്ള വസ്ത്രമണിഞ്ഞാണ് ശ്രീ ചാണ്ടി ഉമ്മൻ സത്യപ്രതിജ്ഞയെടുത്തിയത്.

തളിപ്പറമ്പിൽ നിന്ന് നിയമസഭാംഗമായി തിരഞ്ഞെടുക്കപ്പെട്ട ടി കെ ഗോവിന്ദൻ സത്യപ്രതിജ്ഞയ്ക്ക് തൊട്ട് മുമ്പ് മുൻമുഖ്യമന്ത്രി പിണറായി വിജയന് കൈകൊടുത്തത് കൗതുകമായി.



### പ്രധാനമന്ത്രി-സന്ദർശനം

അഞ്ച് രാജ്യങ്ങളിലേക്കുള്ള സന്ദർശനം വിജയകരമായി പൂർത്തിയാക്കി പ്രധാനമന്ത്രി നരേന്ദ്ര മോദി ഇന്ന് രാവിലെ ന്യൂഡൽഹിയിലെത്തി. യുണൈറ്റഡ് അറബ് എമിറേറ്റ്സ്, നെതർലാൻഡ്സ്, സ്വീഡൻ, നോർവേ, ഇറ്റലി എന്നീ രാജ്യങ്ങളാണ് പ്രധാനമന്ത്രി സന്ദർശിച്ചത്. പര്യടനത്തിന്റെ അവസാന ഘട്ടത്തിൽ ഇറ്റലിയിലെത്തിയ പ്രധാനമന്ത്രി ഇറ്റാലിയൻ പ്രധാനമന്ത്രി ജോർജിയ മെലോണിയുമായി കൂടിക്കാഴ്ച നടത്തി. ഇരു രാജ്യങ്ങളും തമ്മിലുള്ള ബന്ധം പ്രത്യേക

---

തന്ത്രപരമായ പങ്കാളിത്തത്തിലേക്ക് ഉയർത്താൻ ധാരണയായി. 15 സുപ്രധാന കരാറുകളിലും ഒപ്പുവെച്ചു.



### സൈപ്രസ് പ്രസിഡന്റ്

സൈപ്രസ് പ്രസിഡന്റ് നാളെ പ്രധാനമന്ത്രി നരേന്ദ്രമോദിയുമായി കൂടിക്കാഴ്ച നടത്തും. നാല് ദിവസത്തെ ഔദ്യോഗിക സന്ദർശനത്തിനായി ഇന്നലെയാണ് സൈപ്രസ് പ്രസിഡന്റ് നിക്കോസ് ക്രിസ്റ്റോ-ഡാലിഡ്സ് മുംബെയിലെത്തിയത്. അദ്ദേഹം ഇന്ന് ഡൽഹിയിലേക്ക് പോകും.



### മൻ കീ ബാത്ത്

പ്രധാനമന്ത്രി നരേന്ദ്ര മോദി ജനങ്ങളുമായി ആശയങ്ങൾ പങ്കുവെക്കുന്ന പ്രതിമാസ റേഡിയോ പ്രഭാഷണ പരിപാടി 'മൻ കീ ബാത്ത്' ഈ മാസം 31-ന്, പരിപാടിയുടെ 134-ാം പതിപ്പ് ആണിത്. പരിപാടിയിലേക്കുള്ള ആശയങ്ങളും അഭിപ്രായങ്ങളും 1800-11-7800 എന്ന ടോൾ ഫ്രീ നമ്പറിലൂടെയോ, നമോ ആപ്പിലൂടെയോ, My gov ഓപ്പൺ ഫോറത്തിലൂടെയോ സമർപ്പിക്കാം. നിർദ്ദേശങ്ങൾ ഈ മാസം 29 വരെ സ്വീകരിക്കും.



### ബ്രേക്ക്

ഈ വാർത്തകൾ ആകാശവാണിയിൽ നിന്ന്....

(ബ്രേക്ക്)



---

## തീവ്രവാദ വിരുദ്ധ ദിനം

മുൻ പ്രധാനമന്ത്രി രാജീവ് ഗാന്ധിയുടെ രക്തസാക്ഷിത്വ ദിനം തിരുവനന്തപുരം കെപിസിസി ആസ്ഥാനത്ത് ആചരിച്ചു. മുഖ്യമന്ത്രി വിധി സതീശന്റെ നേതൃത്വത്തിൽ നടന്ന ചടങ്ങിൽ രാജീവ് ഗാന്ധിയുടെ ചിത്രത്തിൽ പുഷ്പാർച്ചന നടത്തി. തുടർന്ന് അനുസ്തരണ പ്രദാഷണം നടന്നു. 1991 മെയ് 21 ന് തമിഴ്നാട്ടിലെ ശ്രീപെരുമ്പത്തൂരിൽ എൽടിടിഇ ബോംബ് സ്ഫോടനത്തിൽ മുൻ പ്രധാനമന്ത്രി രാജീവ് ഗാന്ധി രക്തസാക്ഷിത്വം വരിച്ചതിന്റെ സ്തരണയിലാണ് തീവ്രവാദ വിരുദ്ധ ദിനം ആചരിക്കുന്നത്.



## അന്തരിച്ചു

മുതിർന്ന മാധ്യമ പ്രവർത്തകൻ കെ ജി പരമേശ്വരൻ നായരുടെ സംസ്കാരം വൈകിട്ട് 3.30 ന് തൃക്കണ്ണാപുരത്തെ വീട്ടു വളപ്പിൽ നടക്കും. തിരുവനന്തപുരം പ്രസ് ക്ലബ്ബിൽ പൊതുദർശനത്തിന് വച്ച ഭൗതികദേഹത്തിൽ നിരവധിപേർ ആദരാഞ്ജലി അർപ്പിച്ചു. പത്ര പ്രവർത്തന രംഗത്ത് വ്യക്തിമുദ്ര പതിപ്പിച്ച പ്രതിഭാശാലിയായിരുന്നു അദ്ദേഹം. കേരള നിയമസഭാ ചരിത്രവും ഉൾക്കാഴ്ചയും എന്ന ഗ്രന്ഥം രചിച്ചു.



## രമേശ് ചെന്നിത്തല - ഡിജിപി

സംസ്ഥാനത്തെ എസ്.പി റാങ്ക് മുതൽ മുകളിലോട്ടുള്ള മുഴുവൻ ഉന്നത പോലീസ് ഉദ്യോഗസ്ഥരുടെയും യോഗം ശനിയാഴ്ച പോലീസ് ആസ്ഥാനത്ത് നടക്കും. ആഭ്യന്തര മന്ത്രി രമേശ് ചെന്നിത്തല അധ്യക്ഷത വഹിക്കും. അതിനിടെ, എറണാകുളത്ത് തടയിട്ട് പഠമ്പ് പാരിയത്ത് കാവ് ഉന്നതിയിലെ ഏഴ് കുടുംബങ്ങളെ കുടിയൊഴിപ്പിക്കാനുള്ള നടപടികൾ നിർത്തിവെക്കാൻ ആഭ്യന്തര

---

മന്ത്രി ഡിജിപിക്ക് നിർദ്ദേശം നൽകി.കുടിയൊഴിപ്പിക്കൽ, സംഘർഷത്തിന് വഴിമാറിയതിനെത്തുടർന്നാണ് തീരുമാനം.



**കാലാവസ്ഥ**

കേരളത്തിൽ ഇന്ന് ഒറ്റപ്പെട്ട ശക്തമായ മഴ തുടരുമെന്ന് കാലാവസ്ഥ വകുപ്പ്. തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം, ഇടുക്കി, എറണാകുളം എന്നീ ജില്ലകളിൽ മഞ്ഞ ജാഗ്രത പ്രഖ്യാപിച്ചു. കേരള - ലക്ഷദ്വീപ് തീരങ്ങളിൽ മണിക്കൂറിൽ 40 മുതൽ 50 കിലോമീറ്റർ വരെ വേഗതയിൽ ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ മത്സ്യബന്ധനത്തിന് വിലക്ക് ഏർപ്പെടുത്തി.



**ലക്ഷദ്വീപ് സ്കൂൾ ( ഇൻട്രോ )**

ലക്ഷദ്വീപിൽ പുതിയ അധ്യയന വർഷത്തിനുള്ള ഒരുക്കങ്ങൾ പുരോഗമിക്കുന്നു. ലക്ഷദ്വീപ് ഭരണകൂടത്തിന്റെ വിദ്യാഭ്യാസ വകുപ്പിന് കീഴിലുള്ള എല്ലാ സ്കൂളുകളും വേനലവധിക്ക് ശേഷം ജൂൺ 5-ന് തുറക്കുമെന്ന് വിദ്യാഭ്യാസ ഡയറക്ടർ എം. ഭരണി അറിയിച്ചു.

കൂടുതൽ വിവരങ്ങളുമായി ആകാശവാണി ലക്ഷദ്വീപ് പ്രതിനിധി അബ്ദുൾ സലാം.....

( വോയിസ്...)



**കണ്ണൂർ സർവകലാശാല ഇൻഷുറൻസ്**

കണ്ണൂർ സർവകലാശാലയുടെ ചരിത്രത്തിലാദ്യമായി വിദ്യാർത്ഥികൾക്ക് അപകട ഇൻഷുറൻസ് പരിരക്ഷ

---

ഏർപ്പെടുത്തുന്നു. 60 രൂപ പ്രീമിയം ഈടാക്കി അഞ്ചു ലക്ഷം രൂപയുടെ പോളിസിയാണ് നൽകുന്നത്. നാഷണൽ ഇൻഷുറൻസ് കമ്പനിയുമായി ചേർന്ന് ഏർപ്പെടുത്തുന്ന ഇൻഷുറൻസിന്റെ പോളിസി രേഖകൾ നാളെ കൈമാറും. വൈസ് ചാൻസലർ പ്രൊഫ. കെ.കെ.സാജു ഉദ്ഘാടനം ചെയ്യും. 17,343 വിദ്യാർത്ഥികൾ പങ്കെടുത്തിൽ അംഗമാകും.



### ഐപിഎൽ

ഐപിഎൽ ക്രിക്കറ്റിൽ, ഇന്ന് ഗുജറാത്ത് ടൈറ്റൻസ്- ചെന്നൈ സൂപ്പർകിംഗ്സിനെ നേരിടും. രാത്രി 7:30 ന് അഹമ്മദാബാദിലാണ് മത്സരം. ഇന്നലെ നടന്ന മത്സരത്തിൽ മുംബൈ ഇന്ത്യൻസിനെതിരെ കൊൽക്കത്ത നൈറ്റ് റൈഡേഴ്സ് 4 വിക്കറ്റിന് വിജയിച്ചു.



### കളരിപ്പയറ്റ് ചാമ്പ്യൻഷിപ്പ്

68-ാമത് തിരുവനന്തപുരം ജില്ലാ കളരിപ്പയറ്റ് ചാമ്പ്യൻഷിപ്പ് ശനിയാഴ്ച ആരംഭിക്കും. കേരള കളരിപ്പയറ്റ് അസോസിയേഷന്റെ ആഭിമുഖ്യത്തിൽ നടത്തുന്ന ചാമ്പ്യൻഷിപ്പ് തിരുവനന്തപുരത്ത് സെൻട്രൽ സ്റ്റേഡിയത്തിൽ ഗതാഗത വകുപ്പ് മന്ത്രി സി.പി. ജോൺ ഉദ്ഘാടനം ചെയ്യും. സീനിയർ, ജൂനിയർ, സബ് ജൂനിയർ വിഭാഗങ്ങളിലായി 400 ഓളം കുട്ടികൾ പങ്കെടുക്കും. ജില്ലാ സ്റ്റോർട്സ് കൗൺസിൽ പ്രസിഡന്റ് കരമന ഹരി അധ്യക്ഷത വഹിക്കും.



---

## ഓപ്പറേഷൻ ഗജ മുക്തി

കണ്ണൂർ ആറന്മുളത്ത് ഓപ്പറേഷൻ ഗജ മുക്തി ദൗത്യം തുടരുന്നു. ഇന്നലെ ഹെലിപാട്-വട്ടക്കാട് ഭാഗത്ത് നിലയുറപ്പിച്ചിരുന്ന കൊമ്പനാനയെ കാട്ടിലേക്ക് തുരത്തി. കഴിഞ്ഞ ദിവസം വട്ടക്കാട് ഭാഗം വരെ എത്തിച്ച ആറ് ആനകളിൽ ഒന്നാണിത്.



## ഓഹരി-സ്വർണം

രാജ്യത്തെ ഓഹരി വിപണികളിൽ നേട്ടം. സെൻസെക്സ് 103 പോയിന്റ് ഉയർന്നു 75,421 ലും, നിഫ്റ്റി 61 പോയിന്റ് നേട്ടത്തിൽ 23,720 ലും വ്യാപാരം തുടരുന്നു. സ്വർണ വില കൂടി. പവന് 360 രൂപ വർദ്ധിച്ച് ഒരു ലക്ഷത്തി 17,280 രൂപയും, ഗ്രാമിന് 14,660 രൂപയുമാണ് ഇന്നത്തെ വില.



## ജലവിതരണം മുടങ്ങും

തിരുവനന്തപുരം പി.ടി .പി നഗറിലുള്ള ഭൂതല ജലസംഭരണിയിൽ വൃത്തിയാക്കൽ ജോലികൾ നടത്തുന്നതിനാൽ കാഞ്ഞിരംപാറ, പാങ്ങോട്, വട്ടിയൂർക്കാവ്, വാഴോട്ടുകോണം, നെട്ടയം, കൊടുങ്ങാനൂർ, തിരുമല, വലിയവിള, പുനയ്ക്കാട്, തുരുത്തുംമൂല, പുജപ്പുര, കരമന, മുടവൻമുകൾ, നെടുങ്കാട്, കാലടി, ആറന്നൂർ , വലിയശാല, പാപ്പനംകോട് തുടങ്ങിയ വാർഡുകളിൽ ഇന്നും നാളെയും ജലവിതരണം തടസ്സപ്പെടും. നാളെ രാത്രിയോടെ ജലവിതരണം പുനഃസ്ഥാപിക്കും. ഉപഭോക്താക്കൾ വേണ്ട മുൻകരുതലുകൾ സ്വീകരിക്കേണ്ടതാണെന്ന് വാട്ടർ അതോറിറ്റി അറിയിച്ചു.



---

പഞ്ചായത്ത് പ്രസിഡന്റ് - കയ്യേറ്റം

കണ്ണൂർ മാടായി ഗ്രാമ പഞ്ചായത്ത് പ്രസിഡണ്ടിനെ കയ്യേറ്റം ചെയ്തെന്ന പരാതിയിൽ 25 ഓളം പേർക്കെതിരെ പഴയങ്ങാടി പോലീസ് കേസെടുത്തു. പഞ്ചായത്തിലെ മാലിന്യ സംഭരണകേന്ദ്രത്തിൽ നിന്ന് പ്ലാസ്റ്റിക് മാലിന്യം നീക്കാത്തതിൽ പ്രതിഷേധിച്ച് ഇന്നലെ ഡി.വൈ.എഫ്.ഐ. നടത്തിയ മാർച്ചിനിടെ പ്രസിഡന്റ് ബി. സത്യഭാമയുടെ ഘേബറിൽ തള്ളിക്കയറി കൈയേറ്റം ചെയ്തതായാണ് പരാതി. പ്രസിഡണ്ട് താലൂക്ക് ആശുപത്രിയിൽ ചികിത്സ തേടിയിരുന്നു.



RNU TVPM